

tíðinda
sosialurin
blaðið

7,-

Nr. 66 ★ týsdagur 6. apríl 1993

**Fyrstu
fótbólts-
tíðindini
eru við
í blaðnum
í dag**

Lesið síðu
14, 15 & 19

*Hans Simonsen, lærari
á Tekniska Skúla í 25 ár:*

Bersøgni kostaði mær starvið



*Síðurnar
6 & 7*

– Eg var ov bersøgin, og tað hevur helst gjørt stítt til, at eg varð uppsagdur. Tað tykir mær, sum nýggja skúlaleiðslan vil sleppa undan at fara undir støðisútbúgvingina innan tøkni. Um so er, verður Tekniski Skúli í Havn bert ein viðfáningur, sigur Hans Simonsen, ið nú er uppsagdur

Møguliga seismiskar kanningar á Sandoyar banka í ár

Ein av geofysikarunum umborð á Patrick Haggerty heldur Sandoyar banka vera sera áhugaverdan, tá ið hugsað verður um fyriritirnar at finna olju Síðurnar 10, 11 & 12





Bjartskygðar kanningar á føroyskum øki:

Tað sær lovandi út

Sama skipið, sum í fjør gjørdi seismiskar kanningar á føroyskum øki sambært eini avtalu við landsstýrið og dansku myndugleikarnar, er nú aftur í Føroyum. Hesaferð á eini "goodwill" vitjan. Men manningin sær fegin, at skipið sleppur aftur í føroyskan sjógv at arbeiða.

Sunnumorgunin kom amerikanska seismiska skipið "Patrick Haggerty" á Havnina fyrri fyrstu ferð. Skipið er útgjørt við teimum nýggjastu tólunum til seismiskar kanningar. Skipið er bert eitt av umleið 15 í einum stórum flota av seismiskum skipum hjá stóra amerikanska felagnum "Halliburton", sum hevur heimstað í oljubýnum Houston í Texas. Hetta er eitt tað kendasta og størsta felagið í heiminum, sum arbeiðir við seismiskum kanningum.

Endamálið við vitjanini, sum felagið sjálvt rindar og stendur fyrri, er at geva føroyingum eina fatan av, hvat eitt seismiskt skip er fyrri nakað, hvussu tað er útgjørt og arbeiðir.

Í gjár var høvi hjá næmingum við fleiri skúlar í Havn at vitja umborð og siggja skipið.

Skiparin á Patrick Haggerty Michael Evans sigur við Sosialin, at teir eru tilreiðar at arbeiða fyrri føroyingar og fara undir seismiskar kanningar við Føroyar.

Hann visir á, at júst nú er lítið at gera í hesi vinnu, og tí eru prisirnir

lægrir enn vanligt. Men komandi ár kann væl vera, at nógv er at gera, so Evans mælir føroyingum til at taka av tilbøðnum at gera seismiskar kanningar longu í ár, um møguleiki er fyrri ú.

Drúgvur royndir

-Vit hava eitt gott skip og fyrirtøka okkara hevur gjørt líknandi uppgávur um alla verðina, so hvi ikki eisini í føroyskum sjógvum spyr skiparin, sum er amerikanari. Hann sigur, at teir hava drúgvur royndir við seismikki og hava arbeitt í Namibia, í Svartahavinum, Norðsjónum og nógva aðrastáðni. Nú skulu teir so gera kanningar út fyrri vesturstrond Skotlands.

Seinni gongur leiðin so til oynda Man í Írsku havinum. Har hava teir gjørt seismiskar kanningar fyrri tveimum árum síðani men nú oyggin hevur fingið 12 fjórðinga mark og harvið rættin til undirgrundina kring oynda verður av alvara farið undir at gera seismiskar kanningar við tí fyrri eygað at vita um olja finst har.

Luftkánónir

Tað eru 27 mans við Patrick Haggerty. Nakrir amerikanar men teir flestu bretar. Skipið er væl útgjørt við seismiskum luftkánónum og so fleiri kilometrum av seismiskum káðali.

Tað er nógv ár síðani, at dynamitt varð brúkt í arbeiðinum umborð á seismiskum skipum. Tann

tíðin er tí farin, tá nógvur fiskur doyði í sambandi við seismiska skjóting. Í dag verður luft brúkt sum "spreingievni" og hon drepur hvørki fisk ella annað í sjónum.

-So út skulu ikki bera nakrar ótta fyrri fiskinum kring Føroyar, tá seismisk skip arbeiða sigur av ein manningini.

Patrick Haggerty er

helst fyrsta seismiska skipið, sum hevur lagt at í Føroyum. Hesaferð var talan um at visa skipið fram fyrri føroyingum. Hvar veit, næstu ferð slíkt skip kemur á Havnina, er tað møguliga fyrri at arbeiða í føroyskum øki og møguliga verða eisini tá føroyingar við í hesum arbeiði.

Gjörð kanningar við Føroyar í ljør

Annars hevur júst hetta skipið, sum nú vitjar Havnina, verið í føroyskum sjógvum áður. Tað var í fjør, tá felagið Total Oil fekk loyvi frá dansku myndugleikunum og landsstýrinum at gera nakrar lár seismiskar kanningar á føroyskum øki beint vestan fyrri miðlinjuna. Hetta hevði samband við, at skipið tá gjørdi kanningar bretska megin Hetlandsrennuna.


Enn er úrslitið av hesum kanningum ikki almannakunnugt, men umborð á Patrick Haggerty siga

fleiri av manningini, sum vóru við, tá hesar kanningar vórðu gjørdar í fjør, at tað sær rættiliga lovandi út, tá tosað verður um at finna olju á føroyskum øki.

Kanningar av gravitáttión og magnetismu í øki um við Føroyar, sum gjørdar eru frá m.a. fylgivesni, vísa, at somu umstøður, sum eru galdandi nær um alla staðni, har olju er funnin í Norðsjónum, eisini eru til staðar við Føroyar, serstakliga í ein eystan og ein norðan úr Føroyum, umleið á Sandoyarbanka leiðini og so eisini vestan fyrri Mykines og sunnan fyrri Suðuroynna.

Hetta eru rættiliga áhugaverdir upplýsingar, tí hagar til hava serlæðingar bert tosað um økið beint vestan fyrri Hetlandsrennuna sum eitt áhugavert øki, tí har í nánd hava bretar funnið nógva olju.

jan



Her undir Sandoyarbanka eru umstøðurnar sera meirilkar teimum í Norðsjónum, har olja er funnin



Danny Poulsen, oljuráðgevi saman við trimum av manningini umborð á Patrick Haggerty

Mugu royndar alternativar vinnumøguleikar:

Hugsið um tey ungu og komandi ættarlið

Tá eg var smádrongur í Aberdeen vóru har meira enn 200 trolarar. Í dag er eingin eftir. Men fólk hevur nokk at gera. Hvi! Jú tí tey fóru at kanna aðrar vinnumøguleikar, og olja var so ein av teimum sigur Danny Poulsen, oljuráðgevi, sum hesi seinastu tveir árinu hevur lagt stóra orku í at fáa føroyingar at kanna móguleikan fyri eini alternativari oljuvinnu, nú fiskivinnan ikki klárar at føða øll longur

Maðurn, sum er stigtakari til at fáa seismiska skipið Patrick Haggerty til Føroya, er Danny Poulsen, oljuráðgevi. Hann er foddur og uppvaksin í Aberdeen og hevur ú sera gott samband við stórar partar av oljuvinnuni. Í fjør skipaði hann fyri eini ferð í Skotlandi fyri føroyingar, sum vóru áhugaðir at síggja oljuvinnuna har.

Danny Poulsen hevur sitt egna ráðgevarafelag, "Faroe Offshore" og hevur hann m.a. arbeitt sum ráðgevi hjá landsstýrinum. Hann hevur annars arbeitt úti í verðini fyri ymsk feløg í oljuvinnuni

Mugu troyta nýggjar móguleikar

Hann heldur tað vera rættiliga avgerandi, um føroyingar finna fram til, um olja er í undirgrundini. Sum stóðan er í Føroyum í dag er lítið annað at gera enn at troyta nýggjar alternativar vinnuvegir, og her er oljan so ein.

Danny er millum teirra, sum halda, at vit eiga at byrja seismiskar kanningar longu í ár. Átlanin var tí at skipa so fyr, at føroyingar kundu fara til Aberdeen herfyri at síggja okkurt av teimum seismisku skipunum har. Men hetta var av ongum og istaðin hendi so tað, at fyrstokan, id eigur Patrick Haggerty helt tað vera eitt gott hugskot at lata eitt av sínum skipum vitja í

Føroyum í nakrar dagar.

Hetta kann sjálvandi takast sum eitt slag av marknaðarføring hjá teimum, og tað haldi eg er í finasta lagi. Vit skulu so einki gjalda fyri hesa vitjan. Tvørturímóti hava vit móguleika at fáa innlit í seismisku vinnuna og tað haldi eg er tað avgerandi sigur Danny, sum ikki minst visir á týðningin hetta hevur fyri okkara unga fólk, sum nemur sær útbúgving ella sum einki arbeiði hevur.

Arbeiði til komandi ættarlið

-Men Danny - er tú ikki hangin fyr, at føroyingar, sum ikki ynskja eina oljuvinnu ella sum halda hon kann biða, fara at leggja teg undir at skunda ónevndu nógv undir ein útvikling og blanda teg uppí nakað, sum mynduleikarnar eiga at taka sær av?

-Eg havi góða samvitsku og kann bert siga, at min áhugi fyri øllum hesum byggir fyrst og fremt á ynski um, at føroyingar kunnu byggja upp eina alternativa vinnu, nú fiskivinnan ikki er tør fyr, at bera øllum longur. Eg siggi her móguleikar hjá teimum ungu at útbúgva seg og fáa arbeiði, móguleikar hjá skipasmíðjunum í Føroyum at koma inn á ein nýggjan marknað, móguleikar hjá øðrum fyrstokum í Føroyum at skaffa sær sáttmálar og arbeiði, ja rætt og slætt



Danny Poulsen, oljuráðgevi heldur, at landsstýrið hevur verið móguleikanum í eini komandi oljuvinnu stóran áhuga og nú vónar hann at hesin áhugi teir, at gera seismiskar kanningar kanna fara í gongd

móguleikar hjá føroyska samfelagnum at koma fyr, seg aftur.

Danny Poulsen heldur ikki, at hetta snýr seg um sín persón, tí tað eru so mong, sum halda, at vit eiga at fara í gongd við eini oljuvinnu

-Eg havi bert roynt at veita mína hjalp frá minum royndum og konaktum. Tað kostar einki at síggja hetta skipið. Vit kunnu øll siga nei, um tað er tað vit vilja. Lættast er einki at gera og bara siga nei til alt. Men hetta er ikki eg. Eg haldi vit eiga at kanna allar móguleikar fyr, at skaffa føroyingum arbeiði og her er oljuvinnan so bert ein.

Royndir í Aberdeen

Danny Poulsen sigur við-

ari, at tá hann var smádrongur og vaks upp í Aberdeen lógu ikki ferri enn 200 fiskiskip við bryggju har og avreiddu fisk í dag er einki eftir.

Í dag siggja vit, at byurin og samfelagið er í besta bloma, og tað er tí, at tey royndu nýggja vinnumóguleikar. Olja var ein av teimum, og hon eigur lívið í fólkinum har.

-Hvar er tað vit vilja í Føroyum! Er tað rætt at lata eygum aftur fyr, einum móguligum stórum móguleika at gera tað liviligt í hesum landi hjá komandi ættarliðum spyr Danny Poulsen.

Hann takkar annars leiðsluni í Halliburton fyr, tann gestus teir hava verið okkum við at senda eitt av teirra skipum til Føroya.

Eg haldi, at hetta er fløtt gjørt og eiga vit at vera teimum takksamir fyr, hesa vitjan, tí hon kostar ju ikki einki.

Danny Poulsen er annars sera nøgdur við arbeiðið hjá landsstýrinum hesi tveir árinu hvat við vikur oljuspurninginum. Hann heldur, at landsstýrið eigur at seta gongd á seismiskar kanningar longu í ár og visir til, at hesi ráð hava nógvir serfrøðingar longu givið landsstýrinum

Danny heldur ikki, at samráðingarnar við bretar um markid eiga at forða okkum í at gera seismiskar kanningar. Hann visir á, at tað eru fleiri áhugaverd øki við Føroyar, sum kunnu kannast, øki, sum bretar ikki hava sett fram krøv um

Jan

(Orð og myndir: Jan Muller)



Øll, sum koma umborð á Patrick Haggerty fingur sera gjolla frágreiðing um skipið og virksema tess. Her greiða tveir av manningini landsstýrismanninum frá kanningum, sum eru gjørdar við Føroyar

Tummas Arabo, landsstýrismaður í ídnaðarmálum:

Møguliga kunnu vit byrja at skjóta seismikk í ár

-Vitjanin umborð á Patrick Haggerty hevur latið upp fyri nøkrum nýggjum møguleikum, nevniliga at byrja at gera seismiskar kanningar í øðrum økjum enn teimum umstríddu longu í ár sigur Tummas Arabo, landsstýrismaður eftir vitjan umborð á tí sama seismiska skipinum, sum í fjør gjørdi seismiskar kanningar á føroyskum øki

-Hetta var ein sera áhuga-verd vitjan og legði eg mær serliga í geyma upplýsingamar um, at tað ikki bert eru øki við bretska markið, sum eru áhuga-verd men eisini øki við Sandoyarbanka og aðra staðni. Um so er eiga vit sjálvandi at gera okkum klárar til seismiskar kanningar í teimum økjum, tí tað eru øki, sum eingin ger krav uppá utan vit sigur Tummas Arabo, landsstýrismaður eftir at hava vitjað umborð á seismiska skipinum Patrick Haggerty, sum kom á Havnina sunnudagin.

Landsstýrismaðurin visir á, at trupulleikin hjá okkum er, at vit kunnu ikki loyva seismiskum kanningum í økjum, sum bretar gera krav uppá.

Skjóta longu í ár

-Verða neyðugu lógimar klárar til summar, so kundi ein kanska longu í ár byrjað at skotið seismikk í økjum, sum bara vit gera krav upp á sigur Tummas Arabo.

Hann heldur tað annars vera í finasta lagi, at slíkt skip kemur henda vegin. - Vit mugu royna at tosa um framtíðar møguleikar, og her er oljavinna ein. Teir,

sum arbeiða á hesum skipinum vita, at tað ber ikki til at gera seismiskar kanningar í økjum, sum bretar gera krav uppá, og tá teir kortini koma henda vegin, so má tað vera tí, at teir halda, at tað er skilagott at gera seismiskar kanningar í øðrum økjum.

Vit spurdu idnaðarmálaráðharran um tað er rætt at fara undir eina oljuvinnu her og nú?

-Sjálvandi skulu vit fyrirreika hetta væl og virðiliga og skulu vit hava lógargrundarlagið, áðrenn vit fara í gongd. Kunnu vit fáa arbeiði í gongd í samband við oljuvinnuna,



Tummas Arabo, landsstýrismaður vitjar umborð á Patrick Haggerty

so eiga vit at royna tað. Sjálvur kundi eg hugsað mær, at vit fingur gongd á fyrirtøkur í Føroyum, sum kundu havt tilknýti til oljuvinnuni vestan fyri Hetland, t.v.s. á bretska økinum. Hvat skuldi verið til hindurs fyri, at okkara skipasmíðjur og okkara sera dugnaliga handverkarar fingur arbeiði í hesi vinnu spyr landsstýrismaðurin í idnaðarmálum, sum heldur, at vit eru noydd at

taka um hvørt hólmsrá, sum kann útvega okkum arbeiði.

jan

Vit siggja hvussu eitt seismiskt skip arbeiðir við at skjóta ljóðbylgjur niður gjøgnum lögini. Hetta kortið visir lög, har olja finst í Jurassic-lagnum oftani í sambandi við ryggin, ið skjýtur seg upp úr lagnum

GEOPHYSICAL EXPLORATION FOR OIL - THE SEISMIC REFLECTION METHOD

